

انیس ناگی بحیثیت نقاد ادب

Anees Nagi as a Critic of Literature

ڈاکٹر محمد احمد عابد

اسٹینٹ پروفیسر، شعبہ اردو، یونیورسٹی آف ایجوکیشن، لاہور

فوزیہ شہزادی

پی ایچ۔ ڈی اردو (سکالر)، شعبہ اردو، جی سی یونیورسٹی، فیصل آباد

قربان علی

لیکچرر، شعبہ اردو، گورنمنٹ اسلامیہ کالج بول لائنز، لاہور

ڈاکٹر عبدالرحیم

لیکچرر، شعبہ اردو، گورنمنٹ اسلامیہ گرینجوائیٹ کالج، سول لائنز لاہور

Abstract:

AneesNagi stands out as a pioneer of introducing impartiality and originality with a daring expression in Urdu criticism whose roots could be traced in English criticism. He represents literary theory and its psychological perspectives on social life. He stresses on contextual realities. AneesNagi having crystal clear ideas and vivid description has visualized linguistic psychology and philosophy in the field of criticism. He has adopted these trends from English literature and criticism but adds his own touch of creativity as well. The purpose of this article is to highlight the imperialism and other modern trends introduced by AneesNagi in Urdu criticism as well as highlighting the characteristics of AneesNagi's criticism.

Key Words: Contemporary Trends, Style, Linguistic Formation, Objectivity, AneesNagi, Literary Criticism

کلیدی الفاظ: عصری رجحانات، اسلوب، لسانی تشكیلات، معروضیت، انیس ناگی، ادبی تقید

ڈاکٹر انیس ناگی نے اردو ادب میں مختلف حیثیتوں سے ایک نمایاں مقام حاصل کیا۔ ان کا شمار ان نقادوں میں ہوتا ہے جو لوگ لپڑی رکھے بغیر دوٹوک انداز میں بات کرتے ہیں اور کسی مصلحت کو اپنے قریب نہیں آنے دیتے۔ وہ شاید پہلے نقاد ہیں جن کی حق گوئی اور صداقت نے ادیبوں اور شاعروں، بیان تک کہ نقادوں کو ان سے دور رکھا ہے۔ ان کے موضوعات، اسلوب اور انیس ناگی کے برتنے کا انداز جدا گاہ ہے۔ یہی وجہ ہے کہ انیس ناگی ادب کی ممتاز خصیت کہا جاتا ہے حتیٰ کہ ان پر شاہین مفتی نے ”اردو ادب کا ایٹھی ہیرد“ کتاب لکھی۔ بقول زاہد مسعود، انیس ناگی کے تقیدی افکار پر کم لکھا گیا ہے اس کی کئی ایک وجہات ہیں۔ پہلی وجہ انیس ناگی کا ادب اور تقید میں معروضی رویہ ہے۔ کیونکہ وہ کسی ادبی گروہ سے وابستہ نہیں ہیں اس لیے وہ کسی دھڑکے بندی کی وجہ سے ادب کا منہ کالا نہیں کرتے۔ دوست ہو، دشمن ہو یا کوئی ناواقف وہ سب کو اپنی پسند اور ناپسند کے تعصبات سے ڈور رکھتے ہیں۔ یہی وجہ ہے کہ انھوں نے کتابوں کی بے شمار مہورتوں میں مضامین نہیں پڑھے۔ اسی طرح انھوں نے حتیٰ الامکان دیباچہ نویسی سے بھی گریز کیا ہے۔ ہماری ادبی روایت میں اس قسم کا الگ تھلگ رویہ ایک طرح کی ناپسندیدگی کو جنم دیتا ہے۔ یہی وجہ ہے کہ ادب کی تمام اسالیب میں اتنا بھاری بھر کم اور مسلسل کام کرنے کے باوجود انیس

ناغی کی ادبی حیثیت کو تسلیم کرنے میں تامل کیا جاتا ہے۔ (۱) انیس ناگی خود اپنے بارے میں لکھتے ہیں کہ میں گلی لٹی بات کرنے کا قائل نہیں ہوں۔ میں نہ تو کسی گروہ سے متعلق ہوں اور نہ کسی درون خانہ انجمن ستائش باہمی کا رکن اور نہ میں ادب کے ساتھ کسی فقہ کا دینیوی مفہوم وابستہ کرنے کا قائل ہوں۔ (۲)

اس سے یہ بات واضح ہو جاتی ہے کہ انیس ناگی کو تقدیم کے حوالے سے اتنا بہت سا کام کرنے کے باوجود ادبی حلقوں میں پذیرائی حاصل کیوں نہ ہو سکی۔ ہمارے یہاں عام طور پر تقاضے یہ توقع رکھی جاتی ہے کہ وہ آنکھیں بند کر کے تخلیق کار کے حق میں فیصلہ دے۔ لیکن جب وہ ایسا نہیں کرتا تو اس کے خلاف محاذ آرائی میں دیر نہیں لگتی اور اس کی ادبی حیثیت کو مقنائزہ بنانے کی ہر ممکن کوشش کی جاتی ہے۔ اردو تقدیم میں ایسی مثالیں پہلے بھی موجود ہیں۔ کلیم الدین احمد غزل کے بارے میں ایک جگہ لکھ کر ایسے پکڑے گئے کہ آج تک ان کی توبہ قبول ہونے میں نہیں آئی۔ انیس ناگی، کلیم الدین احمد سے کئی قدم آگے نکل گئے۔ انہوں نے محض ایک بُنڈ پر قناعت نہیں کی بلکہ کتابوں کی کتابیں لکھ دیں جس میں اُن باغیں اندراز اور ہم عصر ادبی رویوں سے بے زاری کا حساس صاف محسوس کیا جاسکتا ہے۔

انیس ناگی کی ادب میں بہت سی حیثیتیں ہیں۔ انہوں نے اول اول شاعری کے میدان میں قدم رکھا۔ ۱۹۶۰ء کی دہائی میں انسانی تہشیلات کے حوالے سے نئی شاعری کی جو تحریک ابھری، انیس ناگی اس تحریک کے ایک اہم مovid اور معادن بن کر سامنے آئے۔ اور آج جب اس تحریک کو گزرے پچاس برس سے زائد کا عرصہ ہو چکا ہے وہ آج بھی اپنے موقف پر ڈٹے ہوئے ہیں۔ ان کے کئی ساتھی اور ہم عصر ایک ایک کر کے اپنے موقف سے دستبردار ہو چکے ہیں یا حالات کے مطابق پچ پیدا کر چکے ہیں لیکن انیس ناگی نے مرتبے دم تک کسی مصلحت کو پیچ میں نہیں آنے دیا۔ بقول زاہد مسعود (وہ) اس نسل کے واحد ادیب اور دانشور ہیں جو ایک فعال قوت کے طور پر تخلیق مسلسل میں مصروف ہیں۔ و گردنے ان کے ساتھی ایک مدّت سے تھک کر روپوش ہو چکے ہیں۔ (۳) نئی شاعری کے حوالے سے اپنے خیالات کا اظہار کرتے ہوئے لکھتے ہیں:

”نئی شاعری نے اگر ایک سٹھپر انسانی ذلت اور اس کے تخلیقی کواز سر نور یافت کیا ہے تو دوسرا سٹھپر اس کی پہلی درلڑکی ایک مختلف مناظر میں شناخت کی ہے۔ اس نے نئے انسان کی وہ دنیا دیا اور یافت کی ہے جو حقیقت اور روایا کے امتران سے مرتب ہوتی ہے۔ نئی شاعری کے حوالے سے ایک نیا جہاں اور داہم ہمارے سامنے آتا ہے جو ابھی تک اردو شاعری کے لیے ممنوع رہا ہے۔“ (۴)

انیس ناگی نے میں نوجوانی میں ادب سے جو رشتہ استوار کیا اسے آخر دم تک ٹوٹنے نہیں دیا۔ اس کے باوجود کہ ان کی راہ میں روٹے اٹکنے والوں کی کمی نہ تھی کیونکہ انہوں نے مخالفین کے اس بھومی میں اپنارستہ بنایا اور کسی رکاوٹ کی پرواہ نہ کی۔ انیس ناگی کی تقدیم متنوع موضوعات کو اپنے دامن میں لیے ہوئے ہے۔ اپنے ستر سال سے زائد عرصہ حیات میں انہوں نے خود کو ادب کے لیے وقف کر دیا اور تقریباً ہر صنف ادب کو اپنے دائرة تقدیم میں شامل کیا۔ اس کے علاوہ تخلیقی سٹھپر شاعری کے علاوہ اردو نثر کی مختلف اصناف مثلاً ناول، افسانہ، تاریخ، تحقیق وغیرہ میں اپنی صلاحیتوں کو آزمایا اور قابل لحاظ ادبی سرمایہ اپنی یادگار چھوڑا۔ ان کی تخلیقی اور ادبی کاؤنٹیں جہاں مخصوص حلقة کی ”طبع نازک“ پر گراں گزریں دہاں قارئین کا ایک وسیع حلقة ایسا بھی ہے جو انہیں تحسین کی نظر سے دیکھتا ہے۔ بلکہ عمر کے آخری حصے میں ان کی مقبولیت میں یوں بھی اضافہ ہوا کہ نوجوان ادیبوں اور نئے لکھنے والوں کو ان کی صورت میں ایک نہ بکنے اور نہ بھکنے والا ایسا دیب میسر آگیا جسے آئینہ میل بنایا جا سکتا تھا۔ چنانچہ انہوں نے یہیوں صدی کے اداخراور اکیسوں صدی کے ابتدائی عشرے میں ادیبوں کی نوجوان نسل کو بہت متاثر کیا۔

انیس ناگی کی تقدیم کا ایک زاویہ ان کے وہ نظریات ہیں جو ان کی فکری سوچ، وسعت مطالعہ اور فکر و تدریب کا متیجہ ہیں اور وہ ان پر کوئی سمجھوتہ کرنے کو تیار نہیں ہیں۔ ادبی نظریہ سازی، ادب کا انسانی مطالعہ، عملی تقدیم، نفیتیات اور فلسفہ وغیرہ ان کی تقدیم کے نمایاں رجحانات ہیں۔ ان کا اپنے عہد کے ادیبوں سے بنیادی مطالبہ یہ ہے کہ وہ خود کو گروہ بندی اور دھڑکے بازی سے الگ رکھیں۔ کیونکہ وہ ادیب کی اندر وہی آزادی کو اعلیٰ تخلیق کے لیے ضروری قرار دیتے ہیں۔ ”فکری اعتبار سے وہ وجودیت، ڈھیلی ڈھالی مارکسیت اور جدید نفیتیات کو ملا کر اپنی ادبی تھیوری مرتب کرتے ہیں جس میں کلاسیکل تصورات کی مذمت کرتے دکھائی دیتے ہیں۔ زبان اور ادب کے حوالے سے وہ ایک حد تک ساختی مفکروں سے بھی متاثر ہیں۔ انیس ناگی کے تقدیمی نظام میں جدیدیت ایک اہم تصور ہے جس کے مطابق امتداد زمانہ سے حالات کے ساتھ ساتھ ادبی رویوں کو بھی تبدیل ہونا

چاہیے۔ تبدیلی ایک جدیاتی عمل ہے اور زندہ ادب جدیاتی عمل سے نمود پتا ہے۔ انیس ناگی کی یہ کوشش رہی ہے کہ اردو ادب کو جدید بین الاقوامی ادب کے ہم رکاب کیا جائے۔ اس لیے وہ جدید بین الاقوامی ادبیوں کی تحریر و مراجعت کو زیر بحث لاتے ہیں اور ان کی تحریر و مراجعت کو اردو میں متعارف کرتے ہیں۔ ان تمام کوششوں کا مقصد یہ ہے کہ اپنے عہد کے ادبیوں میں ایک جدید اور ہمہ جہتی ادبی شعور پیدا کیا جائے۔

جیسا کہ اوپر بیان کیا جا چکا ہے کہ انیس ناگی کی تنقید کا دائرہ بہت وسیع ہے۔ تقریباً میں تنقیدی کتب ان کے کریڈٹ پر ہیں۔ کسی بھی نقاد کی یہ سب سے زیادہ کتابیں ہیں۔ اس وقت بڑے سے بڑا نقاد بھی تنقیدی حوالے سے اتنی کتابوں کا مصنف نہیں ہے۔ ان کی اہم تنقیدی کتابوں میں، جو بہت مقبول ہوئیں، ”تنقید شعر“، ”نذر احمد کی ناول نگاری“، ”بیا شعری افتق“، ”شعری لسانیات“، ”تصورات“، ” غالب ایک شاعر ایک اداکار“، ”سعادت حسن منشو۔ ایک مطالعہ“، ” غالب پر پیش“، ” غالب کی پیشون“، ”منشو کے مقدمات“، ”معاصر ادب“، ”میر احمد۔ ایک بھٹکا ہوا شاعر“ اور ”تکشیلات“ وغیرہ شامل ہیں۔ یہاں ان تمام کتابوں کا تفصیلی مطالعہ ناممکن ہے۔ البتہ جستہ جستہ ان کے چند مضامین کا مطالعہ ان کے تصویر تنقید کو سمجھنے میں مدد دے سکتا ہے۔

انیس ناگی کی تنقید کی اولین کتاب ”تنقید شعر“، ۱۹۶۸ء میں اس وقت منظر عام پر آئی جب ان کی عمر اٹھائیں بر س تھی۔ پنجاب یونیورسٹی سے ایم۔ اے اردو میں گوئٹہ میڈیل لینے کے بعد چار برس کالج میں پڑھا کر وہ سول سروس میں آپنے تھے۔ عام طور پر زندگی کا یہ دور جذباتی دور کہلاتا ہے۔ سو یہ کام انہوں نے شاعری کے ذریعے پورا کیا۔ ان کی نظموں کی کتاب ”بشارت کی رات“، ”منظر عام پر آپنی تھی۔ چنان چہ یہ دور ان کے غور و فکر کا ہے، جس میں وہ خاص طور پر شاعری کے رمز کو سمجھنے کی کوشش میں ہیں۔ اس کتاب میں شعر کی مختلف جہات پر بلیغ انداز میں روشنی ڈالی گئی ہے۔ اس سلسلے میں ڈاکٹر سید عبداللہ کی رائے اس کتاب کی افادیت ثابت کرتی ہے۔ وہ لکھتے ہیں:

”تنقید شعر، چند تنقیدی مضامین کا مجموعہ ہے۔ اس میں شعر سے متعلق مباحث کے بارے میں چند ضروری موضوعات پر قلم اٹھایا گیا ہے۔ مغربی تصورات کو پیش کرتے وقت مشرقي نظریات و آراء کو نظر انداز نہیں کیا گیا۔ مثالیں بھی اردو شاعری سے لی گئی ہیں۔ یہ مضامین بظاہر تدریسی ضرورتوں کے تحت لکھنے کے معلوم ہوتے ہیں مگر ان میں شعر و شاعری کی دریافت، ساخت اور یافت کے سلسلے میں معلومات اس طرح پیش کی گئی ہیں کہ قارئین بھی ان کو منید پائیں گے۔ انیس ناگی کا قلم ان مضامین میں محتاط ہو کر چلا ہے تاکہ قارئین قطعی تصورات کو اخذ کر لیں۔ اعتدال و احتیاط کی اس خوبی کے باعث مجموعے کی افادیت یقینی ہو گئی ہے۔“ (۵)

اس کتاب میں شاعری کے حوالے سے انیس ناگی، کا یہ فقط نظر سامنے آتا ہے کہ شاعری کی تحسین میں محض ”آہ“ اور ”واہ“ کے بجائے تجزیاتی طریق فکر پانے کی ضرورت ہے۔ کتاب کا پہلا مضمون ”شاعری کے مختلف نظریات“ کے عنوان سے لکھا گیا ہے۔ اس مضمون میں افلاؤن سے لے کر بیسویں صدی تک کے فلسفیوں اور نقادوں کے نظریات شعر پر بحث کی گئی ہے۔ اس ضمن میں وہ شاعری کی حیثیت اور اس کے مقام کا تعین کرتے ہوئے لکھتے ہیں:

”شاعر کی حیثیت اس اعتبار سے باد نما کی ہے جو معاشرے کی زندگی کے مدد جزر کے خدوخال نمایاں کرتا ہے۔ انسانی جذبات کے اظہار کے اسالیب مرتب کرتا ہے۔ وہ فن کے ذریعے انسانی مسائل کا اور اک کر کے اس کی زناکتوں کی نشان دہی کرتا ہے..... بلکہ اپنے جذباتی اور فکری رویے سے ایسی صورت حال کے اور اک اور افہام کا اسلوب مرتب کرتا ہے۔ اس سارے عمل کا مقصد انسانی زندگی کا افہام، اس کے مسائل کا اور اک اور زندگی کو معنویت سے ہم کنار کرنا ہے۔“ (۶)

انیس ناگی شاعر انہ خیال، شاعر انہ تجربے، شاعر انہ ہیئت، شاعر انہ آہ گ، استعارہ، ایمجری، علامت وغیرہ پر اظہار خیال کرتے ہوئے تخلیق شعر کے جملہ عناصر کی گہرائی میں اُتر کران کا تجربہ کرتے ہیں۔ مضمون ”تنقید شعر“ میں وہ شاعری کے نقاد کو بعض ایسی باتیں یاد لاتے ہیں جو شعر کی ماہیت اور اس کے

ما فیہ کو سمجھنے کے لیے بہت ضروری ہے۔ مثلاً وہ عملی تنقید کو زیادہ سائنسیک اور تجربیاتی بنانے کے قائل ہیں ان کے خیال میں نقاد کو تجزیے کے لیے ایسے الفاظ اور تراکیب استعمال کرنی چاہیے جو واضح اور قطعی ہوں جیسا کہ وہ لکھتے ہیں:

”شاعر کے فنی خصائص بیان کرتے ہوئے ندرت، بالکل، شفافی، پچ، شفافگی ایسے الفاظ اور تراکیب کا استعمال عملی تنقید میں کوئی معانی نہیں رکھتا کیونکہ ایسی انتقادی لغت نقاد کے تاثر کو تو پیش کرتی ہے لیکن شعری تخلیق کی وضاحت سے قاصر ہوتی ہے۔ اسی طرح مخصوص انتقادی لغت کو معیار بنانے کا ہر شاعر کو اس کے ذریعے پر کھنا بھی ناقص عملی تنقید کی مثال ہے۔ عملی تنقید کو واضح اور سائنسیک ہونا چاہیے۔“ (۷)

گویا ان کے خیال میں ایک نقاد کے لیے ضروری ہے کہ اس کا اندازہ نقد واضح اور سائنسیک ہو اور اسے محض نمائش الفاظ کا سہارا لینے کی بجائے ٹھوس اور پختہ انداز میں تخلیق کے مخالن اور معائب پیش کرنا چاہیے۔

ڈاکٹر ضیاء الحسن کے خیال میں انیس ناگی اپنی عملی تنقید میں سماجی حوالے اور سماجی پس منظر کو بہت اہمیت دیتے ہیں۔ مثلاً اپنی کتاب ڈپٹی نذیر احمد کی نادول نگاری میں انھوں نے نذیر احمد کی نادول نگاری کا سماجی نکتہ نظر سے تجویز کیا ہے۔ نذیر احمد سر سید کی سماجی اصلاحی تحریک سے منسلک تھے اور انھوں نے نادول نگاری کو سماجی اصلاح کی ضرورت کے تحت اختیار کیا تھا۔ چنانچہ ان کے نادولوں میں سماجی پس منظر اور سماجی معاملات کی بحث ملتی ہے اسی طرح انھوں نے نذیر احمد کی کردار نگاری ان کے نسوانی کرداروں اور ان کی مذہبی فکر کا بھی عمرانی جائزہ لیا ہے۔ (۸) اس کا مطلب یہ ہوا کہ انیس ناگی کے نزدیک نقاد کی فن پارے کا جائزہ لیتے ہوئے سائنسیک نکتہ نظر کے ساتھ ساتھ تنقید کے عمرانی پہلو سے اپنادمن نہیں بجا سکتا۔ اس کی وجہ یہ ہے کہ وہ اسی معاشرے اور اسی سماں کا ایک فرد ہے اور سماج کے بدلتے ہوئے روپوں اور تغیر پذیر عوامل سے صرف نظر نہیں کر سکتا۔

انیس ناگی کی تنقیدی کتاب ”تصورات“ میں مختلف ادبی موضوعات کو تنقید کا موضوع بنایا ہے۔ پہلے مثلاً پہلے دو مضمون نثری نظم کے حوالے سے لکھے گئے ہیں، ایک مضمون مجید احمد کی کتاب ”مشہر رفتہ“ کے حوالے سے، ایک مضمون فیض احمد فیض پر، پانچ مضمایں غیر ملکی تخلیق کاروں پر، ایک انور سجاد پر اور چند متفرق موضوعات پر تحریر کیے گئے ہیں ان مضمایں میں وہ اپنے اس نقطہ نظر پر سختی سے کار بند نظر آتے ہیں کہ جو تنقید نئے خیالات کو جنم نہیں دیتی وہ بے مقصد اور بے فائدہ ہے۔ ایسی تنقید سے ہاتھ اٹھا لینا ہی بہتر ہے۔ لکھتے ہیں:

”جو تنقید معاشرے میں نئے خیالات کی تولید نہیں کرتی، جو تخلیقی روحانات میں کوئی تبدیلی پیدا کرنے کی صلاحیت نہیں رکھتی، جو منتشر ہندی دور میں ترتیب کی نشان دہی نہیں کرتی، جو پس مانہ معاشرے میں استعمالی قوتوں کے خلاف صفات آرائیں کرتی، اسے نہایت ہی احترام کے ساتھ زندہ درگور کر دینا چاہیے۔“ (۹)

انیس ناگی کے نزدیک ہمیں ایسے ادبی تصورات کی ضرورت ہے جو ہمیں داخلی اور خارجی تناقضات کے بارے میں سوچنے پر مائل کریں اور ہمارے ذہن میں نئے نئے سوالات پیدا کریں۔ لیکن وجود ایسا ممکن نظر نہیں آتا کیونکہ موجودہ دور میں ہمارا ادیب مقتدر طبقات کا آل کاربن گیا ہے اور اس طبقہ کے مفادات کو مدد نظر رکھتا ہے۔ کیونکہ اس سے اس کے اپنے معاشرتی اور معاشی مفادات وابستہ ہوتے ہیں۔

انیس ناگی نے اپنی تنقید میں جو اسلوب اختیار کیا ہے وہ خاصائیکھا اور خاردار ہے جس سے بعض اوقات تخلیق کا کادا من الجھ جاتا ہے۔ انیس ناگی کا یہی وصف انھیں دیگر نقادوں سے الگ الگ منفرد مقام دیتا ہے کہ وہ مدلل مذاہی کے سرے سے قائل ہی نہیں ہیں۔ مثلاً محمد حسن عسکری کے بارے میں لکھے گئے مضمون میں ان کے یہ جملے بطور خاص توجہ کامر کرنے ہتھیں:

”میرے ذہن میں ان کے بارے میں صرف ایک ہی نقش ہے کہ وہ ادب کے موضوعات پر ایک بے صبر طالب علم کی طرح گھٹکو کرتے ہیں اور یہی بات مجھے ان کی تقدیمی تحریروں میں ملتی ہے۔“ (۱۰)

”نظریاتی سطح پر گو عسکری صاحب کی تصانیف سے کوئی مربوط نظر ممکن نہیں ہے کیونکہ ترقی پند تحریک کی مخالفت سے فرانسیسی ادب کی طرف مراجعت اور پھر بالآخر رینے کیوں ایسے بے مغفرہ فرانسیسی عسکر کے حوالے سے مذہب اور تصوف کی پناہ میں ان کی ذہنی کا یا کلپ اور آخری عمر میں تحقیقی عمل سے توبہ کرنا ایک حد تک ناقابل فہم ہے۔“ (۱۱)

انیس ناگی کا نظریہ تقدیمیں کے درج ذیل الفاظ سے واضح ہوتا ہے۔ ”ایک شخصی مکالمہ“ میں لکھتے ہیں:

”ادیب اپنے ہنر، جذباتی قوت اور نظریاتی بالیدگی کی بدولت زندہ رہتا ہے۔ اخباروں کے ادبی ایڈیشن اور انجمن تائش باہمی کسی ادیب کو محتاجی آہ واد کے سوا کچھ نہیں دے سکتی۔ اردو میں معروضی تقدیم قریباً ناپید ہے۔ تنکروں سے لے کر آج تک اُردو تقدیمہ معروضیت پیدا نہیں کر سکی جو دستیوں اور شخصی تعلقات سے ماوراء کو ادبی تحقیقات کی تجویز کے معیار و ضع کر سکے۔“ (۱۲)

ہر ادیب معاشرے کا حصہ ہوتا ہے وہ اپنے عصر میں زندہ ہوتا ہے اور ادیب اپنے عصری شعور سے بیگانہ نہیں ہو سکتا۔ ادیب عام انسان سے زیادہ حساس ہوتا ہے۔ وہ معاشرے کے مسائل کو کھلی آنکھوں سے دیکھتا ہے۔ انیس ناگی بھی ادب، ادیب اور معاشرے کے باہمی تعلق سے بخوبی آگاہ ہیں۔ انیس اس بات کا بخوبی علم ہے کہ ادب میں کچھ نیا نہیں ہو رہا بلکہ باسی خیالات کو نئے چولے پہننا کر پیش کیا جا رہا ہے۔ ادب ترقی نہیں کر رہا۔ اس کی وجہ یقیناً یہی ہے کہ ادب اور ادیب کی سر پرستی نہیں کی جا رہی۔ ہمارے ملک میں ادب کیے فروع پائے ہمارے ادیب تو مسائل کی چکی میں پتے رہتے ہیں اور فکرِ معاش میں ہی ختم ہو جاتے ہیں۔ ادیب اور سوسائٹی کے باہمی تعلق کے بارے میں لکھتے ہیں۔

”جس معاشرے میں فلسفہ نہ ہو دہاں لڑپچر نہیں پنپتا۔ ڈاکٹر اقبال کو ہمال دیں تو یہاں فلفہ نہیں رہتا..... جب معاشرہ انتہا درجے کا کرپٹ ہو جائے تو ظاہر ہے اس کا اثر ادب پر بھی پڑے گا۔ ادب معاشرے کے ساتھ چلتا ہے۔ بگاڑ والے معاشرے میں زیادہ کہانیاں جنم لیتی ہیں..... پاکستانی ادیب کو رائلٹی کے نام پر بھیک ملتی ہے بلکہ اکثر تو رائٹنگی ملتی ہی نہیں۔ دوسرے ادیب بھی اب تک اور حقیقت لکھنے سے کترتا ہے۔“ (۱۳)

انیس ناگی کا نکتہ نظر اس بات کا مقاصی ہے کہ ادیب اور شاعر کی فلاں و بہبود کے لیے بھی اقدامات کیے جائیں کیونکہ ہر شاعر، ادیب محقق اور نقاد کے دل اور دماغ کے ساتھ ساتھ پیٹھ بھی جڑا ہوا ہے۔ اب ریاست کا یہ فرض ہے کہ ادیبوں اور شاعروں کے لیے بہتر موقع پیدا کرے اور ان کی صلاحیتوں کو جلا جانشی والی فضایاں کرے۔ مگر شائد آج تک ایسا ممکن نہیں ہوا۔ یہی وجہ ہے کہ ادب کو نقصان پہنچ رہا ہے۔ ادب کو نقصان پہنچانے والے عناصر کا انیس ناگی نے جائزہ کچھ اس طرح لیا ہے۔

”سب سے پہلے حکومت کی ادب سے لاطلاقی اور بے حصی، دوسرے معاشرے کا چلن اور تیسرا ادبی کالم نگاری نے جعلی ادب کو فروع دیا ہے۔ ادبی کالم لکھنے وقت و قتی فائدے ضرور اٹھایتے ہیں لیکن ادبی کالم لکھنے والا کوئی ادیب کبھی حقیقی اور دائری شہرت نہیں پاتا۔ ادبی کالم نگاری نے چاپلوسی اور خوشامد کوپرو دان چڑھایا اور تیسرا درجے کے لوگوں کو ادیب شاعر بنانے کا پیش کیا ہے۔“ (۱۴)

مجموعی طور پر انہیں ناگی ایسے نقادوں کے زمرے میں آتے ہیں جنھوں نے تقید کو دینداری کے ساتھ اپنے اسلوب حیات کا حصہ بنایا۔ وہ اپنے عہد کے نشیب و فراز اور بدلتے ہوئے عصری رویوں سے نہ صرف باخبر رہے بلکہ ان کی جزویات پر بھی نظر رکھی۔ اس حوالے سے وہ اپنے زمانے کے عصری شعور سے پوری طرح بہرہ دو رہیں۔

حوالہ جات

- ۱۔ زاہد مسعود، دیباچہ، مشمولہ: *تکمیلات ازانیں ناگی*، جمالیات، لاہور، ۲۰۰۶ء، ص ۹
- ۲۔ انیس ناگی، مذاکرات، طبع دوم، سنگ میل پبلیکیشن، لاہور، ۱۹۸۲ء، ص ۵۲
- ۳۔ زاہد مسعود، دیباچہ، مشمولہ: *تکمیلات ازانیں ناگی*، جمالیات، لاہور، ۲۰۰۶ء، ص ۱۰
- ۴۔ انیس ناگی، نئی شاعری کا لسانی اسلوب، مضمون مشمولہ: *بیان شعری افت، اشاعت دوم، جمالیات، لاہور، ۱۹۸۸ء، ص ۵۳*
- ۵۔ عبداللہ، سید، ڈاکٹر، تقید شعر، مکتبہ میری لاہوری، لاہور، ۱۹۷۸ء، قلیپ
- ۶۔ انیس ناگی، تقید شعر، مکتبہ میری لاہوری، لاہور، ۱۹۶۸ء، ص ۲۷
- ۷۔ ایضاً، ص ۱۳۸
- ۸۔ ضیاء الحسن، ڈاکٹر، اردو و تقید کا عمر انی دہستان، مغربی پاکستان اردو اکیڈمی، لاہور، ۲۰۰۶ء، ص ۲۹۰
- ۹۔ انیس ناگی، تصورات، جمالیات، لاہور، ۱۹۷۸ء، ص ۲۷
- ۱۰۔ انیس ناگی، مذاکرات، طبع دوم، سنگ میل پبلیکیشن، لاہور، ۱۹۶۸ء، ص ۱۸
- ۱۱۔ ایضاً، ص ۸۲
- ۱۲۔ ایضاً، ص ۵۲
- ۱۳۔ عارفہ صحت خان، ڈاکٹر، ڈاکٹر انیس ناگی کی کھڑی کھڑی بتیں، مضمون مشمولہ: *ادبی ستارے، مکتبہ اردو ادب، لاہور، ۲۰۱۳ء، ص ۲۲۸*
- ۱۴۔ ایضاً، ص ۲۳۲